



“ మధురమైన పిల్లలారా - మీ మొట్టమొదటి పాఠము - నేను ఆత్మను, శరీరము కాదు,

ఆత్మాభిమానులుగా ఉంటే తండ్రి స్మృతి ఉంటుంది ”

ప్రశ్న:- ఏ మనుష్యుల వద్ద లేని ఏ గుప్త ఖజానా పిల్లలైన మీ వద్ద ఉంది ?

జవాబు:- భగవంతుడైన తండ్రి మిమ్ములను చదివిస్తున్నారు. చదువు ద్వారా లభించే సంతోషపు గుప్త ఖజానా మీ వద్ద ఉంది. మనము భవిష్య అమరలోకము కొరకు చదువుతున్నామని, ఈ మృత్యులోకము కొరకు కాదని మీకు తెలుసు. బాబా చెప్తున్నారు - ఉదయము ఉదయమే లేచి విహరించండి(వాకింగ్ చేయండి). కేవలం ఒక్క మొట్టమొదటి పాఠాన్ని పక్కా చేసుకుంటే ఖుషీ ఖజానా జమ అవుతూ ఉంటుంది.

ఓంశాంతి. బాబా పిల్లలను అడుగుతున్నారు - పిల్లలారా, ఆత్మాభిమానులై కూర్చుని ఉన్నారా? స్వయాన్ని ఆత్మగా భావించి కూర్చుని ఉన్నారా? ఆత్మలమైన మనలను పరమాత్మ తండ్రి కూర్చుని చదివిస్తున్నారు. పిల్లలకు నేను దేహము కాదు, ఆత్మను అన్న స్మృతి కలిగింది. పిల్లలను దేహీ-అభిమానులుగా చేసేందుకే శ్రమపడవలసి వస్తుంది. పిల్లలు ఆత్మాభిమానులుగా ఉండలేరు. క్షణ-క్షణము దేహీభిమానములోకి వచ్చేస్తారు. కనుకనే బాబా - ఆత్మాభిమానులుగా ఉంటున్నారా? అని అడుగుతారు. ఆత్మాభిమానులుగా ఉంటే బాబా స్మృతి వస్తుంది. దేహీభిమానులుగా ఉంటే లౌకిక బంధు-మిత్రులే గుర్తుకు వస్తారు. మొట్టమొదట మేము ఆత్మలము అని గుర్తుంచుకోవాలి. ఆత్మనైన నాలో 84 జన్మల పాత్ర నిండి ఉంది. ఇది పక్కా చేసుకోవాలి. మనము ఆత్మలము, అర్థకల్పము మీరు దేహీభిమానములో ఉండేవారు. ఇప్పుడు కేవలం సంగమ యుగములో మాత్రమే పిల్లలు ఆత్మాభిమానులుగా చేయబడ్డారు. స్వయాన్ని దేహముగా భావిస్తే తండ్రి గుర్తు రారు. కావున మొట్టమొదట ఈ పాఠాన్ని పక్కా చేసుకోండి - ఆత్మలమైన మనము అనంతమైన తండ్రి పిల్లలము. దైహిక తండ్రిని స్మృతి చేయడం ఎప్పుడూ నేర్పించబడదు. ఇప్పుడు తండ్రి చెప్తున్నారు - పారలౌకిక తండ్రినైన నన్ను స్మృతి చేయండి. ఆత్మాభిమానులుగా అవ్వండి. దేహీభిమానులుగా అవ్వడం వలన దేహ సంబంధాలు గుర్తుకొస్తాయి. స్వయాన్ని ఆత్మగా భావించి, తండ్రిని స్మృతి చేయండి. ఇందులోనే శ్రమ ఉంది. ఇది ఎవరు తెలిపిస్తున్నారు? మన ఆత్మల తండ్రి. వారిని అందరూ స్మృతి చేస్తారు. బాబా రండి, వచ్చి ఈ దుఃఖము నుండి ముక్తము చేయండి అని స్మృతి చేస్తూ ఉంటారు. ఈ చదువు ద్వారా మనము భవిష్యత్తులో శ్రేష్ఠ పదవిని పొందుతామని పిల్లలకు తెలుసు.

ఇప్పుడు మీరు పురుషోత్తమ సంగమ యుగములో ఉన్నారు. ఇప్పుడు ఈ మృత్యులోకములో ఉండనే ఉండరాదు. ఈ మన చదువు భవిష్య 21 జన్మల కొరకు. మనము సత్యయుగము, అమరలోకము కొరకు చదువుతున్నాము. అమరుడైన మన తండ్రి మనకు జ్ఞానము వినిపిస్తున్నారు కనుక ఇక్కడ కూర్చున్నప్పుడు మొట్టమొదట స్వయాన్ని ఆత్మగా భావించి తండ్రి స్మృతిలో ఉన్నప్పుడే వికర్మలు వినాశనమౌతాయి. ఇప్పుడు మనము సంగమ యుగములో ఉన్నాము. బాబా మనలను పురుషోత్తములుగా చేస్తున్నారు. నన్ను స్మృతి చేస్తే మీరు పురుషోత్తములుగా అవుతారని చెప్తున్నారు.

మనుష్యుల నుండి దేవతలుగా చేసేందుకు నేను వచ్చాను. సత్తయుగములో మీరు దేవతలుగా ఉండేవారు, ఇప్పుడు మెట్లు ఎలా దిగుతూ వచ్చామో మీకు తెలుసు. మన ఆత్మలో 84 జన్మల పాత్ర నిండి ఉంది. ఈ విషయము ప్రపంచములో ఎవ్వరికీ తెలియదు. ఆ భక్తిమార్గము వేరు. ఈ జ్ఞాన మార్గము వేరు. ఏ ఆత్మలనైతే తండ్రి చదివిస్తున్నారో వారికి మాత్రమే తెలుసు, మరెవ్వరికీ తెలియదు. ఇది భవిష్యత్తు కొరకు గుప్త ఖజానా. మీరు అమరలోకము కొరకు చదువుతున్నారు. ఈ మృత్యులోకము కొరకు కాదు. ఇప్పుడు తండ్రి చెప్తున్నారు - ఉదయమే లేచి విహరించండి. మొట్టమొదటి పాఠాన్ని స్మృతి చేయండి - నేను ఆత్మను, శరీరము కాదు. మా ఆత్మిక తండ్రి మమ్ములను చదివిస్తారు. ఈ దుఃఖ ప్రపంచము ఇప్పుడు పరివర్తనవుతుంది. సత్తయుగము సుఖ ప్రపంచము, బుద్ధిలో మొత్తం జ్ఞానమంతా ఉంది. ఇది ఆత్మిక, ఆధ్యాత్మిక జ్ఞానము. తండ్రి జ్ఞానసాగరులు, వారు ఆత్మిక తండ్రి (Spiritual Father). వారు ఆత్మలకు తండ్రి. మిగిలిన వారందరూ దేహానికి సంబంధించినవారు. ఇప్పుడు దేహ సంబంధాలను వదిలి ఒక్కరితోనే సర్వ సంబంధాలు జోడించాలి. నాకు ఒక్కరు తప్ప మరెవ్వరూ లేరని కూడా పాడ్తారు. మనము ఒక్క తండ్రిని మాత్రమే స్మృతి చేస్తాము. దేహాన్ని కూడా స్మృతి చేయము. ఈ పాత దేహాన్ని వదిలేయాలి. ఈ శరీరాన్ని ఎలా వదలాలనే జ్ఞానము కూడా మీకు లభిస్తుంది. స్మృతి చేస్తూ చేస్తూ శరీరాన్ని వదిలేయాలి, అందుకే బాబా చెప్తున్నారు - ఆత్మాభిమానులుగా అవ్వండి. మీలో మీరే బాగా కంఠస్థము చేయండి(నూరుకోండి) - బీజమైన తండ్రిని మరియు వ్యక్తమును స్మృతి చేయాలి. శాస్త్రాలలో ఈ కల్పవృక్ష వృత్తాంతము ఉంది.

జ్ఞానసాగరులైన తండ్రి మనలను చదివిస్తున్నారని కూడా పిల్లలకు తెలుసు. చదివించేవారు ఏ మనుష్య మాత్రులు కాదు. చదవనైతే చదవాలి కదా అని దీనిని పక్కా చేసుకోవాలి. సత్తయుగములో కూడా దేహధారులే చదివిస్తారు, వీరు దేహధారి కాదు. నేను పాత దేహాన్ని ఆధారంగా తీసుకుని మిమ్ములను చదివిస్తానని చెప్తున్నారు. కల్వ-కల్వము నేను మిమ్ములను ఇలాగే చదివిస్తాను. మళ్ళీ కల్వము తర్వాత కూడా ఇలాగే చదివిస్తాను. ఇప్పుడు నన్ను స్మృతి చేస్తే మీ వికర్మలు వినాశనమౌతాయి. నేనే పతితపావనుడను. నన్ను మాత్రమే సర్వ శక్తివంతుడని అంటారు కాని మాయ కూడా తక్కువైనదేమీ కాదు. అది కూడా శక్తిశాలియే. ఎక్కడ నుండి పడేసింది! ఇప్పుడు స్మృతి వస్తుంది కదా. 84 జన్మల చక్రానికి మహిమ కూడా ఉంది. ఇది మనుష్యుల విషయము. చాలా మంది జంతువులు ఏమౌతాయని అడుగుతారు. అరే! ఇక్కడ జంతువుల మాటే లేదు. తండ్రి కూడా పిల్లలతోనే మాట్లాడ్తారు. వెలుపలివారికి తండ్రి గురించి తెలియనే తెలియదు. మరి వారు ఏం మాట్లాడ్తారు? మేము బాబాను కలవాలనుకుంటున్నామని కొందరు చెప్తారు. కాని ఏమీ తెలియదు. కూర్చుని విరుద్ధంగా (ఉల్టా-సుల్టాగా) ప్రశ్నిస్తూ ఉంటారు. 7 రోజుల కోర్సు తర్వాత కూడా వీరు మన అనంతమైన తండ్రి అని పూర్తిగా అర్థం చేసుకోరు. ఎవరైతే పాత భక్తులున్నారో, ఎవరైతే చాలా భక్తి చేసి ఉంటారో, వారి బుద్ధిలో జ్ఞాన విషయాలన్నీ కూర్చుంటాయి. భక్తి తక్కువగా చేసి ఉంటే బుద్ధిలో జ్ఞానము కూడా తక్కువగా కూర్చుంటుంది. మీరు అందరికంటే పాత భక్తులు. భగవంతుడు భక్తికి ఫలమును ఇచ్చేందుకు వస్తారని మహిమ కూడా చేస్తారు. కాని ఇది ఎవ్వరికీ కొంచెము కూడా తెలియదు. జ్ఞానమార్గము, భక్తిమార్గము పూర్తిగా వేరు వేరుగా ఉంటాయి. పూర్తి ప్రపంచమంతా భక్తిమార్గములో ఉంది. కోటిలో ఎవరో ఒకరు వచ్చి ఈ చదువును చదువుకుంటారు. అర్థము చేయించడం చాలా మధురంగా



ఉంటుంది. 84 జన్మల చక్రాన్ని కూడా మనుష్యులే అర్థము చేసుకుంటారు కదా. ఇంతకుముందు మీకేమీ తెలిసేది కాదు. శివుని గురించి కూడా తెలిసేది కాదు. శివుని మందిరాలు ఎన్ని ఉన్నాయి. శివుని పూజిస్తారు, జలాభిషేకము చేస్తారు, శివాయ నమః అని అంటారు, కాని ఎందుకు పూజిస్తున్నారో కొంచెం కూడా తెలియదు. లక్ష్మీనారాయణులను కూడా ఎందుకు పూజిస్తారో, వారు ఎక్కడకు వెళ్ళారో ఏమీ తెలియదు. భారతవాసులకు మాత్రమే తమ పూజ్యుల గురించి పూర్తిగా తెలియదు. క్రైస్తవులకు ఏసుక్రీస్తు ఏ సంవత్సరములో వచ్చి స్థాపించారో తెలుసు. శివబాబా గురించి ఎవ్వరికీ తెలియదు. పతితపావనులని కూడా శివుడినే అంటారు. వారే సర్వ శ్రేష్టులు కదా. వారికి అందరికంటే ఎక్కువ సేవ చేస్తారు. వారు సర్వుల సద్గతిదాత, మిమ్ములను ఎలా చదివిస్తారో చూడండి. “వచ్చి మమ్ములను పావనంగా చేయండి” అని తండ్రిని పిలుస్తారు. మందిరాలలో ఎంతగా పూజిస్తారు, ఎంతో వైభవము, ఎంతో ఆడంబరము, ఎంతో ఖర్చు చేస్తారు. శ్రీనాథ మందిరములో, జగన్నాథ మందిరములోకి వెళ్లి చూడండి. ఇద్దరూ ఒక్కరే. జగన్నాథ్(జగత్నాథ్) వద్ద అన్నపు అండాను ఉంచుతారు. శ్రీనాథ్ వద్ద చాలా శ్రేష్ఠమైన రకరకాల నేయితో చేసిన నైవేద్యాలు పెడ్తారు. వ్యత్యాసము ఎందుకుంది? కారణముండాలి కదా. శ్రీనాథుని కూడా నల్లగా, జగన్నాథుని కూడా నల్లగా చేసేశారు. కారణమేమో తెలియదు. జగన్నాథ్ అని లక్ష్మీనారాయణులను అంటారా లేక రాధా-కృష్ణులను అంటారా? రాధా-కృష్ణులకు, లక్ష్మీనారాయణులకు గల సంబంధమేమిటో ఎవ్వరికీ తెలియదు. ఇప్పుడు పిల్లలైన మీకు - మేము పూజ్య దేవతలుగా ఉండేవారము తర్వాత పూజారులుగా అయ్యామని తెలిసింది. చక్రములో తిరిగాము. ఇప్పుడు మళ్ళీ దేవతలుగా అయ్యేందుకు చదువుతున్నాము. ఇదేమీ మనుష్యులు చదివించరు. భగవానువాచ జ్ఞానసాగరులని భగవంతుడినే అంటారు. ఇక్కడ భక్తిసాగరులు చాలా మంది ఉన్నారు, మీరు పతితపావనులు, జ్ఞానసాగరులైన తండ్రిని స్మృతి చేస్తారు. మీరు పతితులుగా అయ్యారు మళ్ళీ పావనంగా తప్పకుండా అవ్వాలి. ఇది పతిత ప్రపంచంగానే ఉంది. ఇది స్వర్గము కాదు. వైకుంఠము ఎక్కడుందో ఎవ్వరికీ తెలియదు. వైకుంఠానికి పోయారని అంటారు. మరి వారికి మళ్ళీ నరక భోజనాన్ని ఎందుకు తినిపిస్తారు? సత్యయుగంలో ఫలపుష్పాలు మొదలైనవి చాలా ఉంటాయి. ఇక్కడేమున్నాయి? ఇది నరకము. బాబా ద్వారా మేము స్వర్గవాసులుగా అయ్యే పురుషార్థము చేస్తున్నామని మీకు తెలుసు. పతితుల నుండి పావనంగా అవ్వాలి. తండ్రి యుక్తిని తెలియజేశారు. కల్వ-కల్వము తండ్రి కూడా యుక్తిని తెలియచేస్తారు. “నన్ను స్మృతి చేస్తే వికర్మలు వినాశనమౌతాయి.” ఇప్పుడు మనము పురుషోత్తమ సంగమ యుగములో ఉన్నామని మీకు తెలుసు. మీరు కూడా “బాబా, మేము 5 వేల సంవత్సరాల క్రితము ఇలా అయ్యాము” అని మీరే చెప్తారు. కల్వ-కల్వము ఈ అమరకథను బాబా ద్వారా వింటామని మీకు తెలుసు. శివబాబాయే అమరనాథుడు. అంతేగాని ఒక్క పార్వతికి కూర్చుని కథ వినిపించారని కాదు. అది భక్తి జ్ఞానము, భక్తిని గురించి మీరు అర్థం చేసుకున్నారు. బ్రాహ్మణుల పగలు, బ్రాహ్మణుల రాత్రి, తండ్రి అర్థం చేయిస్తున్నారు - మీరు బ్రాహ్మణులు కదా. ఆదిదేవుడు కూడా బ్రాహ్మణుడే, దేవత కాదు. ఆదిదేవుని వద్దకు కూడా వెళ్తారు, దేవీలకు కూడా ఎన్ని పేర్లున్నాయి. మీరు సర్వీసు చేశారు అందుకే మీ మహిమ ఉంది. భారతదేశము ఏదైతే నిర్వికారంగా ఉండేదో అది ఇప్పుడు వికారిగా అయిపోయింది. ఇప్పుడిది రావణ రాజ్యము కదా.

సంగమ యుగములో పిల్లలైన మీరిప్పుడు పురుషోత్తములుగా అవుతారు. మీ పై బృహస్పతి దశ అవినాశిగా కూర్చున్నప్పుడు మీరు అమరపురానికి యజమానులుగా అవుతారు. మనుష్యుల నుండి దేవతలుగా చేసేందుకు బాబా మిమ్ములను చదివిస్తున్నారు. స్వర్గాధికారులుగా అగుటను బృహస్పతిదశ అని అంటారు. మీరు స్వర్గము లేక అమరపురికి తప్పకుండా వెళ్తారు. పోతే చదువులో దశలు హెచ్చు-తగ్గులు అవుతూ ఉంటాయి. స్మృతి చేయడమే మర్చిపోతారు. తండ్రి - నన్ను స్మృతి చేయండి అని చెప్తున్నారు. గీతలో కూడా - “భగవానువాచ, కామము మహాశత్రువు” అని ఉంది. గీతను చదువుతారు కాని ఈ వికారాన్ని జయించరు. భగవంతుడు ఎప్పుడు చెప్పారు? 5 వేల సంవత్సరాలయింది. ఇప్పుడు మళ్ళీ భగవంతుడు చెప్తున్నారు - కామము మహాశత్రువు. దీని పై విజయము పొందాలి. ఇది ఆదిమధ్యాంతాలు దుఃఖమునిస్తుంది. ముఖ్యమైనది కామము, దీని గురించే పతితులని అనబడ్డారు. ఈ చక్రము తిరుగుతూ ఉంటుందని ఇప్పుడే మీకు తెలిసింది. మనము పతితులుగా అవుతాము. తండ్రి మళ్ళీ వచ్చి డ్రామానుసారము పావనంగా చేస్తారు. శ్రీమతమును అనుసరిస్తేనే మీరు శ్రేష్టులుగా అవుతారని మొట్టమొదట అల్ఫ్(బాబా) చెప్పిన మాటను స్మృతి చేయండి అని బాబా మాటిమాటికి చెప్తున్నారు. మనము మొదట శ్రేష్టులుగా ఉండేవారమని తర్వాత భ్రష్టులుగా అయ్యామని కూడా మీరు అర్థం చేసుకున్నారు. ఇప్పుడు మళ్ళీ శ్రేష్టులుగా అయ్యే పురుషార్థము చేస్తున్నారు. దైవగుణాలు ధారణ చేయాలి. ఎవ్వరికీ దుఃఖము కలుగజేయరాదు. అందరికీ దారి తెలియచేస్తూ వెళ్ళండి. బాబా చెప్తున్నారు - నన్ను స్మృతి చేస్తే మీ పాపాలు కట్ అవుతాయి. పతితపావనుడని మీరు నన్ను మాత్రమే అంటారు కదా. పతితపావనులు ఎలా వచ్చి పావనంగా చేస్తారో ఎవ్వరికీ తెలియదు. కల్పక్రితము కూడా తండ్రి - సదా నన్ను ఒక్కరినే స్మృతి చేయండి అని చెప్పారు. ఇది యోగాగ్ని దీని ద్వారా పాపాలు దగ్ధమౌతాయి. మురికి తొలగితే ఆత్మ పవిత్రమవుతుంది. మలినము(లోహము)ను బంగారులోనే కలుపుతారు. అప్పుడు ఆభరణము కూడా అలాగే తయారవుతుంది. తండ్రి ఇప్పుడు పిల్లలైన మీకు ఆత్మలో మలినము ఎలా చేరిందో అర్థం చేయించారు. దానిని తొలగించాలి. తండ్రికి కూడా డ్రామాలో పాత్ర ఉంది, వారు వచ్చి పిల్లలను దేహీ-అభిమానులుగా చేస్తారు. పవిత్రంగా కూడా అవ్వాలి. సత్యయుగంలో మనము వైష్ణవులుగా ఉండేవారమని మీకు తెలుసు. పవిత్రమైన గృహస్థ ఆశ్రమముండేది. ఇప్పుడు మనము పవిత్రంగా అయి విష్ణుపురానికి అధికారులుగా అవుతాము. మీరు డబుల్ వైష్ణవులుగా అవుతారు. మీరు సత్య-సత్యమైన వైష్ణవులు. వారు వికారి వైష్ణవ ధర్మానికి చెందినవారు. మీరు నిర్వికారి వైష్ణవ ధర్మానికి చెందినవారు. ఇప్పుడు ఒకటేమో తండ్రిని స్మృతి చేస్తారు, రెండవది బాబాలో ఉన్న జ్ఞానాన్ని ధారణ చేస్తారు. మీరు రాజాధి రాజులుగా అవుతారు. వారు రాజులుగా ఒక్క జన్మ కొరకు, అల్పకాలానికి అవుతారు. మీ రాజ్యము 21 తరాలకు అంటే పూర్తి వయస్సు వరకు రాజ్యము చేస్తారు. అక్కడ అకాలమృత్యువు ఎప్పుడూ సంభవించదు. మీరు మృత్యువు పై విజయము పొందుతారు. సమయం వచ్చినప్పుడు, ఈ పాత శరీరాన్ని వదిలి కొత్తది తీసుకోవాలని అనుకుంటారు. మీకు సాక్షాత్కారమవుతుంది. సంతోషమునిచ్చే వాయిద్యాలు ప్రొగుతూ ఉంటాయి. తమోప్రధాన శరీరాన్ని వదిలి సంతోప్రధాన శరీరము తీసుకోవడం సంతోషించే విషయము కదా. అక్కడ 150 సంవత్సరాల సరాసరి వయస్సు ఉంటుంది. ఇక్కడ భోగులుగా ఉన్న కారణంగా అకాలమృత్యువులు సంభవిస్తూ ఉంటాయి. ఏ పిల్లలలో అయితే యదార్థ యోగముంటుందో



యోగబలము వలన వారి సర్వ కర్తేంద్రియాలు వారి వశములో ఉంటాయి. పూర్తి యోగములో ఉండుట వలన కర్తేంద్రియాలు శీతలమైపోతాయి. సత్యయుగంలో ఏ కర్తేంద్రియాలు మిమ్ములను మోసము చేయవు, కర్తేంద్రియాలు వశములో లేవని ఎప్పుడూ అనరు. మీరు అత్యున్నత పదవిని పొందుతారు. దీనినే అవినాశి బృహస్పతిదశ అని అంటారు. వ్యక్తపతి మనుష్యసృష్టికి బీజరూపులు తండ్రి, బీజము పైన ఉంటుంది, వారిని పైనే సృతి చేస్తారు. ఆత్మ తండ్రిని సృతి చేస్తుంది. అనంతమైన తండ్రి మనలను చదివిస్తున్నారని, వారు ఒక్కసారి మాత్రమే అమరకథను వినిపించేందుకు వస్తారని పిల్లలైన మీకు తెలుసు. అమరకథ అనండి, సత్యనారాయణ కథ అనండి ఒక్కటే. ఆ కథ అర్థము కూడా ఎవ్వరికీ తెలియదు. సత్యనారాయణుని కథ ద్వారా నరుని నుండి నారాయణునిగా అవుతారు. అమరకథ ద్వారా మీరు అమరులుగా అవుతారు. తండ్రి ప్రతి విషయాన్ని స్పష్టము చేసి అర్థం చేయిస్తున్నారు. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సారము :-

1. యోగబలముతో మీ సర్వ కర్తేంద్రియాలను వశములో ఉంచుకోవాలి. ఒక్క వ్యక్తపతి తండ్రి సృతిలోనే ఉండాలి. సత్యమైన వైష్ణవులుగా అనగా పవిత్రంగా అవ్వాలి.
2. ఉదయము ఉదయమే లేచి మొదటి పారాన్ని పక్కా చేసుకోవాలి - నేను ఆత్మను, శరీరాన్ని కాను. మా ఆత్మిక తండ్రి మమ్ములను చదివిస్తున్నారు. ఈ దుఃఖ ప్రపంచము ఇప్పుడు పరివర్తన అవ్వాలి... ఇలా బుద్ధిలో పూర్తి జ్ఞానమంతా స్వరణ జరుగుతూ ఉండాలి.

వరదానము :- “స్వయం పట్ల ఇచ్చా మాత్రం అవిద్యగా అయి తండ్రి

సమానంగా అఖండ మహాదాని, పరోపకారి భవ ”

ఎలాగైతే బ్రహ్మబాబా స్వంత సమయాన్ని కూడా సేవలో ఇచ్చేశారో, స్వయం నిరహంకారిగా అయి పిల్లలకు గౌరవమిచ్చారో, కర్తవ్యానికి లభించిన పేరును కూడా త్యాగం చేశారో, పేరు, గౌరవము, కీర్తి అన్నిటిలో పరోపకారిగా అయ్యారో, తన గౌరవాన్ని త్యాగం చేసి ఇతరుల పేరు ప్రసిద్ధము చేశారో, స్వయాన్ని సదా సేవాధారిగా చేసుకొని పిల్లలను యజమానిగా చేశారో, స్వంత సుఖము పిల్లల సుఖములో ఉందని భావించారో, అలా తండ్రి సమానం ఇచ్చా మాత్రం అవిద్యా అనగా మన్స్తోపకీర్తిగా అయి అఖండ దాని, పరోపకారిగా అయితే విశ్వకళ్యాణ కార్యములో తీవ్ర వేగము వచ్చేస్తుంది. కేసులు, సమస్యలు సమాప్తమైపోతాయి.

సెగ్లర్న్ :- “జ్ఞానమీ, గుణాలు మరియు ధారణలో సింధువుగా అవ్వండి,

స్మృతిలో బిందువుగా అవ్వండి. ”